



AZƏRBAYCAN RESPUBLİKASININ HÜQUQİ AKTLARIN DÖVLƏT REYESTRİ

Aktın növü	Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin Kollegiyasının Qərarı
Qəbul edildiyi tarix	25.01.2018
Qeydiyyat nömrəsi	180102500006
Adı	“ASAN ödəniş” sisteminin ödəniş barədə çıxarışlarının uçotu Qaydaları”nın təsdiq edilməsi haqqında
Rəsmi dərc edildiyi mənbə	
Qüvvəyə minmə tarixi	07.02.2018
Azərbaycan Respublikasının vahid hüquqi təsnifatı üzrə indeks kodu	010.150.040
Hüquqi Aktların Dövlət Reyestrinin qeydiyyat nömrəsi	15201801250006
Hüquqi aktın Hüquqi Aktların Dövlət Reyestrinə daxil edildiyi tarix	06.02.2018

Azərbaycan Respublikası Nazirlər Kabinetinin 2004-cü il 27 avqust tarixli 118 nömrəli qərarı ilə təsdiq edilmiş “Müəssisə və təşkilatların, habelə sahibkarlıqla məşğul olan fiziki şəxslərin iş xüsusiyyətlərinə uyğun olaraq ciddi hesabat blanklarının tərtibi və tətbiqi Qaydaları”nın 1.5-ci bəndinə əsasən Azərbaycan Respublikası Prezidentinin 2012-ci il 5 sentyabr tarixli 706 nömrəli Fərmanı ilə təsdiq edilmiş “Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyi haqqında Əsasnamə”nin 4.1.9-cu yarımbəndini, 5.8-ci və 5.9-cu bəndlərini rəhbər tutaraq Dövlət Agentliyinin kollegiyası

qərara alır:

1. Azərbaycan Respublikasının Maliyyə Nazirliyi ilə razılaşdırılmış “ASAN ödəniş” sisteminin ödəniş barədə çıxarışlarının uçotu Qaydaları” təsdiq edilsin (əlavə olunur).

2. Hüquqi təminat şöbəsi (İ.Qədimova) bu Qərarın qəbul edildiyi gündən 3 gün müddətində Azərbaycan Respublikasının Hüquqi Aktların Dövlət Reyestrinə daxil edilməsi üçün Azərbaycan Respublikasının Ədliyyə Nazirliyinə təqdim edilməsini təmin etsin.

3. İnformasiya təminatı şöbəsi (A.Hüseynov) bu qərar Azərbaycan Respublikasının Hüquqi Aktların Dövlət Reyestrində dərc edildikdən sonra qərarın Dövlət Agentliyinin rəsmi internet informasiya ehtiyatında yerləşdirilməsini təmin etsin.

Kollegiyanın sədri

İnam Kərimov

Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin kollegiyasının 2018-ci il 25 yanvar tarixli 180102500006 nömrəli qərarı ilə təsdiq edilmişdir

“ASAN ödəniş” sisteminin ödəniş barədə çıxarışlarının uçotu Qaydaları

1. Ümumi müddəalar

1.1. Bu Qaydalar Azərbaycan Respublikası Nazirlər Kabinetinin 2004-cü il 27 avqust tarixli 118 nömrəli qərarı ilə təsdiq edilmiş “Müəssisə və təşkilatların, habelə sahibkarlıqla məşğul olan fiziki şəxslərin iş xüsusiyyətlərinə uyğun olaraq ciddi hesabat blanklarının tərtibi və tətbiqi Qaydaları”na uyğun olaraq hazırlanmışdır və “ASAN ödəniş” sisteminin (bundan sonra - sistem) ödəniş barədə çıxarıqlarının (bundan sonra – sistemin çıxarıqları) uçotu qaydalarını müəyyən edir.

1.2. Sistemin çıxarıqları xüsusi ödəmə terminalları, mobil telefon aparatları və internet vasitəsi ilə ödəniş aparılarkən (istənilən hesablaşma formasından (nağd pul, ödəniş kartları, bank hesabları və s.) istifadə edilməklə) sistem tərəfindən avtomatik rejimdə generasiya olunan mədaxil qəbzləridir.

1.3. Sistemin çıxarıqları sistem vasitəsilə aparılmış ödənişlərin təsdiqidir və onların oxşar rekvizitlərə malik olan, ciddi hesabat blankları sayılmayan ilkin uçot sənədləri ilə əvəz edilməsinə yol verilmir.

1.4. Sistemin çıxarıqlarının bu Qaydalarda müəyyən edilmiş rekvizitləri özündə əks etdirən forması Azərbaycan Respublikasının Maliyyə Nazirliyi tərəfindən təsdiq edilir.

2. Sistemin çıxarıqlarının rekvizitləri

2.1. Sistemin çıxarıqları ödəyicinin hansı ödəniş alətindən istifadə etməsindən asılı olmayaraq eyni formaya malikdir və aşağıdakı rekvizitləri özündə əks etdirir:

2.1.1. sistemin adı;

2.1.2. mədaxil qəbzinin unikal nömrəsi;

2.1.3. ödəyicinin tam adı;

2.1.4. ödəyicinin FİN-i və/və ya VÖEN-i;

2.1.5. dövlət qurumunun və ya kütləvi xidmət müəssisəsinin daxili informasiya sistemində ödəyicinin eyniləşdirmə məlumatları (müvafiq olaraq kodu, abonent kodu, sənəd nömrəsi, telefon nömrəsi və s.);

2.1.6. ödənişin tarixi;

2.1.7. dövlət qurumunun və ya kütləvi xidmət müəssisəsinin adı;

2.1.8. xidmət mərkəzinin adı (ödənişlər Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin tabeliyində olan “ASAN xidmət” mərkəzləri üzrə aparıldıqda);

2.1.9. ödənişin məbləği;

2.1.10. xidmətin adı;

2.1.11. ödəniş aləti;

2.1.12. tranzaksiya nömrəsi;

2.1.13. xidmət vasitəsi;

2.1.14. büdcə təsnifatının kodu (ödənişlər dövlət büdcəsinə aparıldıqda);

2.1.15. büdcə səviyyəsinin kodu (ödənişlər dövlət büdcəsinə aparıldıqda);

2.1.16. xəzinə hesabı (qeyri-büdcə ödənişləri aparıldıqda bank hesabı).

2.2. Əməliyyatların xarakterindən asılı olaraq sistemin çıxarıqlarına əlavə rekvizitlər daxil edilir.

3. Sistemin çıxarıqlarının uçotunun aparılması

3.1. Sistem vasitəsilə aparılan ödənişlər üzrə çıxarıqların uçotu sistemin məlumat bazasında avtomatlaşdırılmış qaydada aparılır.

3.2. Sistemin çıxarıqlarının nömrələrinin sistemdə unikallığı mərkəzləşdirilmiş qaydada təmin olunur.

3.3. Aparılan ödənişin təsdiqi barədə çıxarış dərhal və ya ödəyicinin müraciəti əsasında istənilən vaxt, o cümlədən təkrar əldə edilə bilər.

3.4. Sistem vasitəsi ilə aparılan ödənişlər haqqında məlumatlar “Elektron imza və elektron sənəd haqqında” Azərbaycan Respublikası Qanununun 29.1.4-cü maddəsində nəzərdə tutulmuş müddətdə elektron imza ilə təmin olunmuş elektron sənəd şəklində saxlanılır.